

विद्युत कम्पनियों में सहायक अभियन्ता परीक्षा का परिणाम घोषित

राजस्थान राज्य की पांचों बिजली कम्पनियों में सहायक अभियन्ता के 284 पदों पर सीधी भर्ती हेतु दिनांक 22.11.2016 को प्रथम बार आयोजित की गई ऑनलाइन परीक्षा का परिणाम घोषित कर दिया गया है। उक्त परिणाम में पांचों विद्युत निगमों में इंजीनियरिंग की विभिन्न शाखाओं के कुल 12 परिणाम जारी किये गये हैं जिसमें रिक्तियों के दुगुने अर्थात् कुल 568 अभ्यर्थियों को दस्तावेज परीक्षण हेतु बुलाया गया है।

संयुक्त निदेशक (कार्मिक एवं प्रशासन), राविउनि, आलोक शर्मा ने बताया कि ऑनलाइन परीक्षा के परिणाम को उर्जा विभाग एवं पांचों विद्युत निगमों की वेबसाइट पर जारी कर दिया गया है। सफल/असफल अभ्यर्थी अपने प्राप्तांक, उक्त में से किसी की भी वेबसाइट से देख सकते हैं। इस सम्बन्ध में भी सफल अभ्यर्थियों को उनके द्वारा दिए गए मोबाईल नम्बर एवं ई-मेल पर भी सूचित कर दिया गया है। सफल अभ्यर्थियों को दिनांक 22, 23 एवं 24 दिसम्बर को दस्तावेजों के सत्यापन हेतु बुलाया गया है। अभ्यर्थियों को निर्देशित किया गया है कि अभ्यर्थी समस्त मूल प्रमाण पत्र मय फोटो प्रति साथ अवश्य लाएं।
